

೩) ಕೃಷ್ಣ ಪಕ್ಷದಲ್ಲಿ 'ನೌಕಾಬಂದಿ' ಕಾರ್ಯಕ್ರಮ ನಡೆಸಲಾಗುತ್ತಿದೆ.

೪) ಕೀಡಿ ಮತ್ತು ಕಿಟ್ಟು ಚಾರಿತ್ರ್ಯವುಳ್ಳ ವ್ಯಕ್ತಿಗಳ ಪರಿಶೀಲನೆ ಬಿಗಿಗೊಳಿಸಲಾಗಿದೆ.

ಶ್ರೀ ಎಸ್. ಕೆ. ಕಾಂತಾ:—ಅಧ್ಯಕ್ಷರೇ, ೨೧ ಲಕ್ಷದ ೩೫ ಸಾವಿರ ರೂಪಾಯಿಗಳ ಮೌಲ್ಯದ ವಸ್ತುಗಳು ಕಳವಾಗಿವೆ ಎಂದು ಈ ವರದಿಯಲ್ಲಿ ಹೇಳಿದೆ. ಕಳ್ಳತನಗಳು ಆದಾಗ ಬಂದು ಪಿಸ್ತೂಲು ಕೂಡ ಕಳ್ಳತನವಾಗಿದೆ. ಆದರೆ ಇದರಲ್ಲಿ ಆ ಬಗ್ಗೆ ವಿವರಣೆಯೇ ಇಲ್ಲ. ಇನ್ನು ಎರಡನೆಯದಾಗಿ ಪತ್ತೆಯಾಗಿರುವ ಪ್ರಕರಣಗಳಲ್ಲಿ ಎಷ್ಟು ಪ್ರಕರಣಗಳು ಬಿದ್ದು ಹೋಯಿತು. ಇದರಿಂದ ಸರ್ಕಾರಕ್ಕೆ ಎಷ್ಟು ಹಣ ಬಂತು ಎಂಬುದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕು. ಅದೂ ಅಲ್ಲದೇ ಗುಲ್ಬರ್ಗ ನಗರದಲ್ಲಿ ಕಳವು ಆಗುತ್ತಲೇ ಇವೆ. ಗುಲ್ಬರ್ಗ ನಗರದಲ್ಲಿ ಎರಡು ಪೋಲೀಸ್ ಮೇಜೈಲ್ ವ್ಯಾನ್‌ಗಳು ಇವೆ. ಇವುಗಳು ಬರೀ ದೊಡ್ಡ ದೊಡ್ಡ ರಸ್ತೆಯಲ್ಲಿ ಗಸ್ತು ತಿರುಗುತ್ತವೆ. ಸಣ್ಣ ಸಣ್ಣ ಗಲ್ಲಿಗಳಲ್ಲಿ ಇವು ಹೋಗುವುದೇ ಇಲ್ಲ.

ಆದರೆ ವಾಹನಗಳು ಯಾವಾಗಲೂ ಮಾನ್ಯ ರಸ್ತೆಗಳಲ್ಲಿ ತಿರುಗುತ್ತಾ ಇರುತ್ತವೆಯೇ, ಹೊರತು, ಒಳಭಾಗಗಳಲ್ಲಿ ತಿರುಗಾಡುವುದಿಲ್ಲ. ಗಸ್ತು ಕಾರ್ಯಕ್ಕಾಗಿ ಹೆಚ್ಚಿಗೆ ವಾಹನಗಳು ಬಂದಿವೆ. ಆದರೂ ಕೂಡಾ ಕಳವು ಪ್ರಕರಣಗಳು ಹೆಚ್ಚಾಗಿ ಆಗುತ್ತಲೇ ಇವೆ. ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಂಡಿದ್ದರ ಬಗ್ಗೆ ದಯವಿಟ್ಟು ತಿಳಿಸಬೇಕು. ಕಳವಾದ ವಸ್ತುಗಳಲ್ಲಿ ಲೈಸೆನ್ಸ್‌ವುಳ್ಳವು ಬಂದು ಪಿಸ್ತೂಲು ಕೂಡಾ ಇದೆ ಎಂಬುದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಬಿ. ರಾಜಯ್ಯ:—೧೯೮೨ರಲ್ಲಿ ೨೭೫ ಪ್ರಕರಣಗಳು ಆಗಿವೆ, ೧೯೮೩ರಲ್ಲಿ ೨೫೦ ಪ್ರಕರಣಗಳು ಆಗಿವೆ. ೧೯೮೩ರ ಜನವರಿ ತಿಂಗಳಿಂದ ಇದುವರೆಗೆ ೯೨ ಪ್ರಕರಣಗಳು ಆಗಿವೆ. ಈ ಹಿಂದಿನ ವರ್ಷಗಳಲ್ಲಿ ನಡೆದಿರುವ ಪ್ರಕರಣಗಳಿಗೆ ಹೋಲಿಸಿದರೆ, ಈ ವರ್ಷದಲ್ಲಿ ನಡೆದ ಪ್ರಕರಣಗಳನ್ನು ನೋಡಿದಾಗ, ನಾವು ತೆಗೆದುಕೊಂಡ ಕ್ರಮಗಳಿಂದಾಗಿ ಇಂತಹ ಪ್ರಕರಣಗಳು ಸಾಕಷ್ಟು ಕಡಿಮೆ ಆಗುತ್ತಾ ಇರುವುದನ್ನು ಗಮನಿಸಬಹುದು. ಇನ್ನು ಪಿಸ್ತೂಲು ಕಳ್ಳತನವಾಗಿದೆಯೆಂದು ಮಾನ್ಯ ಸದಸ್ಯರು ಏನು ತಿಳಿಸಿದ್ದಾರೆ, ಅದು ಪತ್ತೆಯಾಗಿದೆ. ೨,೩೫,೦೦೦-೦೦ ರೂಪಾಯಿ ಮೌಲ್ಯದ ಈ ಕಳ್ಳತನದ ಪ್ರಕರಣಗಳಲ್ಲಿ ೫ ಭಾಗದಷ್ಟು ವಸ್ತುಗಳನ್ನು ಪತ್ತೆಹಚ್ಚಿಕೊಳ್ಳಲಾಗಿದೆ. ಮೇಜೈಲ್ ವ್ಯಾನ್‌ಗಳಿಗೆ ಎಲ್ಲಾ ಕಡೆಗಳಲ್ಲಿಯೂ ಗಸ್ತು ಹಾಕುವುದಕ್ಕೆ ಆದೇಶ ನೀಡಲಾಗಿದೆ. ಸಿಬ್ಬಂದಿಯವರು ವ್ಯಾನ್‌ನಲ್ಲಿ ಕುಳಿತಿರುವುದಿಲ್ಲ. ಗಸ್ತು ತಿರುಗಲಿಕ್ಕೆ ಹೇಳಿದ್ದೇವೆ.

ಗುಲ್ಬರ್ಗದ ಸರ್ಕಾರಿ ಸಾರ್ವತ್ರಿಕ ಆಸ್ಪತ್ರೆ

೨೯೬ (೨೨೦) ಶ್ರೀ ಕೆ.ಬಿ. ಶಾಣಪ್ಪ (ಶಹಾಬಾದ್):—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

ಅ) ಗುಲ್ಬರ್ಗದ ಸರ್ಕಾರಿ ಜನರಲ್ ಆಸ್ಪತ್ರೆಯಲ್ಲಿರುವ ಹಾಸಿಗೆಗಳ ಸಂಖ್ಯೆ ಎಷ್ಟು ?

ಆ) ೧೯೮೨ರಿಂದ ೧೯೮೩ನೇ ವರ್ಷಗಳಲ್ಲಿ ಈ ಆಸ್ಪತ್ರೆಯ ಉಸ್ತುವಾರಿಗಾಗಿ ಖರ್ಚು ಮಾಡಿರುವ ಹಣವೆಷ್ಟು ? ಮತ್ತು ಅಲ್ಲಿ ಕೆಲಸ ಮಾಡುತ್ತಿರುವ ವೈದ್ಯರು ಮತ್ತು ಇತರೆ ಸಿಬ್ಬಂದಿ ವರ್ಗಗಳ ಸಂಖ್ಯೆ ಎಷ್ಟು ?

ಇ) ಇತ್ತೀಚಿನ ದಿನಗಳಲ್ಲಿ ಈ ಆಸ್ಪತ್ರೆಗೆ ಹಾಸಿಗೆಗಳನ್ನು ಯಾವ ದಿನದಂದು ಖರೀದಿಸಲಾಯಿತು. ಅದಕ್ಕಾಗಿ ಖರ್ಚು ಮಾಡಿದ ಹಣವೆಷ್ಟು ? ಮತ್ತು ಎಲ್ಲಿಂದ ಖರೀದಿಸಲಾಯಿತು ?

ಡಾ|| ಹೆಚ್. ಎಲ್. ಶಿವ್ಕುಮಾರ್ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು):—

ಅ) ೮೦೦ ಹಾಸಿಗೆಗಳಿವೆ.

ಆ) ೧೯೮೨ ರಿಂದ ೧೯೮೩ನೇ ವರ್ಷಗಳಲ್ಲಿ ಈ ಆಸ್ಪತ್ರೆಯ ಉಸ್ತುವಾರಿಗಾಗಿ ಖರ್ಚು ಮಾಡಿರುವ ಹಣದ ವಿವರ ಕೆಳಕಂಡಂತಿದೆ.

ವರ್ಷ	ಯೋಜನೇತರ	ಯೋಜನೆ
೧೯೮೨-೮೩	ರೂ. ೭೦,೩೯,೨೩೩	೩,೦೫,೪೬೪
೧೯೮೩-೮೪	ರೂ. ೭೦,೪೪,೪೯೨	೧೧,೨೪,೦೨೩
೧೯೮೪-೮೫	ರೂ. ೮೨,೬೭,೮೦೦	೯,೦೦,೦೦೦
ಒಟ್ಟು	ರೂ. ೨,೨೩,೫೧,೫೨೫	೨೩,೨೯,೪೮೭
ಯೋಜನೇತರ	ರೂ. ೨,೨೩,೫೧,೫೨೫	
ಯೋಜನೆ	ರೂ. ೨೩,೨೯,೪೮೭	
ಒಟ್ಟು	ರೂ. ೨,೪೬,೮೧,೦೧೨	

ಗುಲ್ಬರ್ಗಾದ ಸರ್ಕಾರಿ ಜನರಲ್ ಆಸ್ಪತ್ರೆಯಲ್ಲಿ ಈಗ ಕೆಲಸ ಮಾಡುತ್ತಿರುವ ವೈದ್ಯರುಗಳು, ದಾದಿಯರು ಸಹಾಯಕ ಶುಶ್ರೂಷಣ ದಾದಿಯರು ಮತ್ತು ಇತರೆ ಸಿಬ್ಬಂದಿ ವರ್ಗದವರ ವಿವರಗಳು ಕೆಳಕಂಡಂತಿವೆ:—

ವೈದ್ಯರುಗಳು	೪೨
ದಾದಿಯರು (ನರ್ಸ್)	೧೩೩
ಸಹಾಯಕ ಶುಶ್ರೂಷಣ ದಾದಿಯರು	೮
ಇತರೆ ಸಿಬ್ಬಂದಿ ವರ್ಗ	೩೩೮

ಇ) ದಿನಾಂಕ ೮-೬-೧೯೮೩ ರಂದು ಗುಲ್ಬರ್ಗಾದ ಮೆಸರ್ಸ್ ಉದಯಗಿರಿ ಇಂಡಸ್ಟ್ರೀಸ್ ರವರಿಂದ ರೂ. ೧೮,೫೦೦.೦೦ ಮೌಲ್ಯದ ಹಾಸಿಗೆಗಳನ್ನು ಖರೀದಿಸಲಾಯಿತು.

(ಶ್ರೀ ಕೆ.ಬಿ. ಶಾಣಪ್ಪನವರ ಪರವಾಗಿ ಶ್ರೀ ಮಾಲೀಕಯ್ಯ ಗುತ್ತೇದಾರ್)

ಶ್ರೀ ಮಾಲೀಕಯ್ಯ ಗುತ್ತೇದಾರ್. —ಅಧ್ಯಕ್ಷರೆ, ಆ ಆಸ್ಪತ್ರೆಯಲ್ಲಿ ಇನ್ನೂ ಹಳೆಯ ಗಾಡಿಗಳು ಹೊಲಸು ಹಾಸಿಗೆಗಳು ಇವೆ ಇವನ್ನು ಪರಿಶೀಲಿಸಲು ಮಾನ್ಯ ಮಂತ್ರಿಗಳು ಸದನದ ಒಂದು ಸಮಿತಿ ಯನ್ನು ರಚನೆ ಮಾಡಿ ಅಲ್ಲಿಗೆ ಕಳುಹಿಸಲು ತಯಾರಾಗಿದ್ದಾರೆಯೇ. ಎಂದು ನಾನು ಕೇಳುತ್ತೇನೆ.

ಡಾ|| ಎಚ್.ಎಲ್. ತಿಮ್ಮೇಗೌಡ. —ಅದರ ಅವಶ್ಯಕತೆ ಇಲ್ಲ.

ಡಾ|| ಎಂ. ಮಲ್ಲಿಕಾರ್ಜುನ ವಿರ್ಗ. —ಮಾನ್ಯ ಸದಸ್ಯರು ಕೇಳಿದ ಪ್ರಶ್ನೆ ಇಷ್ಟು. ೧೮,೫೦೦ ರೂಪಾಯಿಗಳ ಮೌಲ್ಯದ ಹಾಸಿಗೆಗಳನ್ನು ಮೆಸರ್ಸ್ ಉದಯಗಿರಿ ಇಂಡಸ್ಟ್ರೀಸ್‌ನಿಂದ ಪರ್ಚೇಸ್ ಮಾಡಿ ಆಸ್ಪತ್ರೆಗೆ ಹಾಕಿದ್ದೇವೆ ಎಂದು ತಮ್ಮ ಉತ್ತರದಲ್ಲಿ ಹೇಳುತ್ತಾ ಇದ್ದೀರಿ, ಇದು ಸತ್ಯಕ್ಕೆ ದೂರವಾದುದು. ಅಲ್ಲಿ ಹೊಸದಾಗಿ ಬಂದುದು ಏನೂ ಇಲ್ಲ. ಆಕೌಂಟ್‌ನಲ್ಲಿ ಮಾತ್ರ ಹೊಸದು ಎಂದು ತೋರಿಸಿದ್ದಾರೆ. ಇದರ ಬಗ್ಗೆ ವಿಚಾರಣೆ ಮಾಡಿ ಎಂದು ಹೇಳುತ್ತಿದ್ದಾರೆ.

ಡಾ|| ಎಚ್. ಎಲ್. ತಿಮ್ಮೇಗೌಡ. —ಮಾನ್ಯ ಸದಸ್ಯರು ಸದನದ ಸಮಿತಿಯನ್ನು ಮಾಡಿ ಅಲ್ಲಿಗೆ ಕಳುಹಿಸಿ ಎಂದು ಹೇಳಿದರು. ಅದರ ಅವಶ್ಯಕತೆ ಇಲ್ಲ ಎಂದು ಹೇಳಿದ್ದೇನೆ. ಒಂದು ವೇಳೆ ಯಾರು ತಪ್ಪು ಮಾಡಿದ್ದರೂ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ. D.H.O. ರವರನ್ನು ಅಲ್ಲಿಗೆ ಕಳುಹಿಸಿ, ವಿಷಯವನ್ನು ವಿಚಾರಿಸಿ. ಇದಕ್ಕೆ ಜವಾಬ್ದಾರರು ಯಾರೆಂದು ತಿಳಿದು ಕ್ರಮ ತೆಗೆದುಕೊಳ್ಳುತ್ತೇನೆ.

೧೯೮೫-೮೬ನೇ ವರ್ಷವನ್ನು ಮಿತವ್ಯಯವಾಗಿ ಪರಿಗಣಿಸುವ ಬಗ್ಗೆ

೨೯೭ (೪೯೦) ಶ್ರೀ ಶಿವನಂಜಪ್ಪ (ಗುಬ್ಬಿ). —ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮುಖ್ಯಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ :—